



27 чэрвеня беларускія пілігрымы накіраваліся ў горад Назарэт, што знаходзіцца за 190 км ад Ерузалема, каб рэалізаваць галоўную мэту пілігрымкі, якой з'яўляецца асвячэнне мазаікі cudатворнага абраза Маці Божай Будслаўскай. Урачыстасці распачаліся св. Імшой у базіліцы Звеставання Найсвяцейшай Панны Марыі, у якой прынялі ўдзел усе 300 пілігрымаў. Перад Імшой мазаіка была ўнесена ў базіліку і змешчана ў бакавым алтары. Малітвы і спевы на беларускай мове, якім задаваў тон змешаны хор спевакоў з мінскага касцёла св. Сымона і св. Алёны, а таксама з магілёўскай катэдры Унебаўзяцця Найсвяцейшай Панны Марыі і св. Станіслава, апанавалі святыню, якая за час свайго існавання бачыла многае, але такую моцную прысутнасць Беларусі адчула ўпершыню. Святую Імшу ўзначаліў Мітрапаліт Мінска-Магілёўскі арцыбіскуп Тадэвуш Кандрусевіч. Разам з ім Эўхарыстыю цэлебравалі дапаможны біскуп Гродзенскай дыяцэзіі Юзаф Станеўскі, Апостальскі візітатар для грэка-католікаў Беларусі архімандрыт Сяргей Гаек і святары з Беларусі.

† Напрыканцы Імшы была асвечана мазаічная выява Будслаўскага абраза, каля якога быў прачытаны Акт прысвячэння Беларусі Беззаганнаму Сэрцу Найсвяцейшай Панны Марыі. Пазней мазаіка будзе ўсталявана на падворку назарэтанскай базілікі з левага боку ад цэнтральнага ўвахода. Кіраўнік турыстычнай фірмы, якая арганізавала пілігрымку і выкананне мазаікі cudоўнага абраза Маці Божай Будслаўскай, спадар Джордж выказаў сваю радасць з нагоды асвячэння, а таксама выказаў надзею, што пакаленні беларусаў будуць прыбываць сюды, каб маліцца ў гэтым святым месцы. Месца ж будзе прадстаўляць Будслаўская Мадонна.